

مسلم دہشت گردوں نے ایم کیو ایم شاہ فیصل سیکٹر کے کارکن اعجاز احمد بیگ اور ہمدرد محمد عتیق کو فائرنگ کر کے شہید کر دیا

کراچی۔۔۔ 25/ اگست 2009ء

مسلم دہشت گردوں نے شاہ فیصل کے علاقے میں ایم کیو ایم شاہ فیصل کالونی سیکٹر یونٹ 106 کے کارکن اعجاز احمد بیگ کو فائرنگ کر کے بیدردی سے قتل کر دیا جبکہ فائرنگ کے اس واقعہ میں ایم کیو ایم شاہ فیصل سیکٹر یونٹ 106 کے جوائنٹ یونٹ انچارج صغیر احمد کے کزن محمد عتیق بھی جاں بحق ہو گئے۔ تفصیلات کے مطابق اعجاز احمد بیگ اور محمد عتیق اپنے گھر کے نزدیک ایک دوکان میں کھڑے تھے کہ موٹر سائیکل پر سوار مسلح دہشت گردوں نے انہیں شناخت کرنے کے بعد اندھا دھند فائرنگ کا نشانہ بنایا جس کے باعث دونوں شدید زخمی ہو گئے اور اسپتال پہنچنے کے بعد گولیوں کے زخموں کی تاب نہ لاتے ہوئے انتقال کر گئے۔ محمد اعجاز احمد بیگ کی عمر 35 سال تھی ان کے سوگواران میں بیوہ، ایک بیٹا اور ایک بیٹی شامل ہیں جبکہ محمد عتیق شہید کی عمر 33 سال تھی اور ان کے سوگواران میں بیوہ اور ایک بیٹا شامل ہے۔ محمد اعجاز احمد بیگ شہید کو عظیم پورہ جبکہ محمد عتیق شہید کو کورنگی قبرستان میں آہوں اور سسکیوں کے درمیان سپرد خاک کر دیا گیا۔ شہداء کی نماز جنازہ اور تدفین میں حق پرست ارکان اسمبلی، ایم کیو ایم کراچی تنظیمی کمیٹی کے ارکان، ایڈلڈرز ونگ کے اراکین، ایم کیو ایم شاہ فیصل سیکٹر کمیٹی کے ارکان، یونٹوں کے ذمہ داران، کارکنان، ہمدردوں اور شہداء کے عزیز واقارب نے شرکت کی۔

اعجاز احمد بیگ اور محمد عتیق کی شہادت پر الطاف حسین کا اظہار افسوس

لندن۔۔۔ 25/ اگست 2009ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل سیکٹر یونٹ 106 کے کارکن اعجاز احمد بیگ اور ہمدرد محمد عتیق کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہداء کے تمام سوگواروں و احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم شاہ فیصل سیکٹر کے کارکن اعجاز احمد بیگ اور ہمدرد محمد عتیق بہیمانہ قتل میں ملوث سفاک دہشت گردوں کو گرفتار کیا جائے، رابطہ کمیٹی

کراچی۔۔۔ 25/ اگست 2009ء

متحدہ قومی موومنٹ کی رابطہ کمیٹی نے شاہ فیصل میں مسلح دہشت گردوں کی فائرنگ سے ایم کیو ایم شاہ فیصل سیکٹر یونٹ 106 کے کارکن اعجاز احمد بیگ اور ہمدرد محمد عتیق کے بہیمانہ قتل کی سخت ترین الفاظ میں مذمت کی ہے اور دوہرے قتل کی اس واردات کو شہر کا امن تباہ کرنے کی سازشوں تسلسل اور حصہ قرار دیا ہے۔ ایک بیان میں رابطہ کمیٹی نے کہا کہ بعض سازشی عناصر ایم کیو ایم کی بڑھتی ہوئی مقبولیت سے بوکھلاہٹ کا شکار ہو چکے ہیں اور ایم کیو ایم کا فکر و فلسفہ اور نظریے کو پھیلنے سے روکنا چاہتے ہیں۔ رابطہ کمیٹی نے کہا کہ سازشی عناصر اپنے مذموم عزائم کی تکمیل کیلئے ایم کیو ایم کے بے گناہ کارکنان کو دہشت گردوں اور جرائم پیشہ عناصر کے ذریعے ٹارگٹ کلنگ کا نشانہ بنا رہے ہیں تاکہ سندھ میں اتحادی جمہوری عمل میں دراڑ ڈال کر ملک بھر سے جمہوریت کا بوریا بستر گول کرنے کا جواز پیدا کیا جاسکے۔ رابطہ کمیٹی نے کہا کہ ایم کیو ایم ملک کی سلیمیت اور استحکام کیلئے ہی جدوجہد کر رہی ہے اور جو عناصر ایم کیو ایم کے بے گناہ کارکنان کو دہشت گردی کا نشانہ بنا رہے ہیں وہ ایک دن ضرور اپنے عبرتناک انجام سے دوچار ہوں گے۔ رابطہ کمیٹی نے اعجاز احمد بیگ شہید اور محمد عتیق شہید کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیراعلیٰ سندھ قائم علی شاہ سے مطالبہ کیا کہ اعجاز احمد اور محمد عتیق کے بہیمانہ قتل میں ملوث سفاک دہشت گردوں کو گرفتار کیا جائے اور انہیں قراقری سزا دی جائے۔

رابطہ کمیٹی کے رکن وسیم آفتاب کے چھوٹے بھائی شاداب فہیم کو کھجی گراؤنڈ کے قبرستان میں سپرد خاک کر دیا گیا
نماز جنازہ و تدفین میں رابطہ کمیٹی کے ڈپٹی کنوینر، ارکان رابطہ کمیٹی، ناظم کراچی سید مصطفیٰ کمال و دیگر کی شرکت

کراچی۔۔۔ 25 اگست 2009ء

متحدہ قومی موومنٹ کی رابطہ کمیٹی کے رکن وسیم آفتاب کے چھوٹے بھائی شاداب فہیم کو پیر کے روز بعد نماز تراویح کے بعد کھجی گراؤنڈ قبرستان میں سپرد خاک کر دیا گیا۔ قبل ازیں مرحوم کی نماز جنازہ مقامی مسجد میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے ڈپٹی کنوینر انیس قائم خانی، ارکان رابطہ کمیٹی، وفاقی و صوبائی وزراء، حق پرست ارکان قومی و صوبائی اسمبلی کے علاوہ ناظم کراچی مصطفیٰ کمال، اے پی ایم ایس او، ایم کیو ایم کے مختلف شعبہ جات کے ارکان، مقامی سیکٹر کے ذمہ داران و علاقائی یونٹ کے کارکنان اور مرحوم کے عزیز واقارب نے بڑی تعداد میں شرکت کی۔

الطاف حسین نے اپنے بھائی اور بھتیجے کا خون معاف کر کے ایک اور نئی تاریخ رقم کر دی ہے
جناب پور کے نقشہ کی برآمدگی کے الزام کے سہارے ایم کیو ایم کو ملک بالخصوص پنجاب میں کام کرنے سے روکا گیا
لولہ انگیز اور پرامن جدوجہد پر مختلف شعبہ ہائے زندگی سے تعلق رکھنے والے افراد کی جانب سے الطاف حسین کو سلام تحسین
مختلف شعبہ ہائے زندگی سے تعلق رکھنے والے افراد کے ایم کیو ایم کے مرکز نائن زیرو اور انٹرنیشنل سیکریٹریٹ لندن میں پیغامات
کراچی۔۔۔ 25 اگست 2009ء

مختلف شعبہ ہائے زندگی سے تعلق رکھنے والے افراد نے ایم کیو ایم کے خلاف ریاستی آپریشن کے مرکزی کردار لیفٹنٹ جنرل (ر) نصیر اختر اور بریگیڈیئر امتیاز احمد کی جانب سے جناح پور کے نقشے کو ڈرامہ اور دیگر الزامات کو جھوٹا قرار دینے کا زبردست خیر مقدم کیا ہے اور اسے مسلسل پرامن جدوجہد اور صبر کا پھل قرار دیا ہے۔ انہوں نے کہا کہ قائد تحریک جناب الطاف حسین نے پریس کانفرنس کے ذریعے بدلہ لینے کا حق اور طاقت رکھنے کے باوجود اپنے بھائی ناصر حسین شہید اور بھتیجے عارف حسین شہید کا خون معاف کر کے ایک اور نئی تاریخ رقم کر دی ہے جسے دنیا کے سیاسی نصاب سے کبھی الگ نہیں کیا جاسکے گا۔ ان خیالات، جذبات اور تاثرات کا اظہار مختلف شعبہ ہائے زندگی سے تعلق رکھنے والے افراد نے ایم کیو ایم کے مرکز نائن زیرو اور انٹرنیشنل سیکریٹریٹ لندن میں اپنے ٹیلی فونک، فیکس اور ای میل پیغامات میں کیا۔ پیغامات بھیجنے والوں میں علمائے کرام، سیاسی و سماجی رہنما، صنعت کار، تاجر، ڈاکٹر، انجینئر، وکلاء، مختلف قومیتوں، برادریوں اور مذاہب سے تعلق رکھنے والے افراد کے علاوہ مختلف مکتبہ فکر کے افراد کی بڑی تعداد شامل ہیں۔ اپنے پیغامات میں انہوں نے کہا کہ 18 برس بعد متحدہ قومی موومنٹ پر لگائے گئے الزامات کا بھانڈا پوڑا گیا لیکن ان اٹھارہ برس میں ایم کیو ایم کے ہزاروں کارکنان کو شہید کر دیا گیا، ہزاروں نے قید و بند کی صعوبتیں برداشت کی، گھر گھر چھاپے اور محاصروں کا سامنا کیا اور چادر اور چہار دہ یوار کا تقدس پامال کیا گیا لہذا ان وحشیانہ، بہیمانہ اور ظالمانہ اقدامات کرنے کے ذمہ داروں کا محاسبہ کرنا انصاف کے تقاضوں کو پورا کرے گا۔ انہوں نے کہا کہ جناح پور کے نقشہ کی برآمدگی کے الزام کے سہارے ایم کیو ایم کو ملک بالخصوص پنجاب میں کام کرنے سے روکا گیا اور اس کے خلاف نت نئی سازشوں کے تانے بانے بنے جاتے رہے لیکن الحمد للہ آج ایم کیو ایم ایک مرتبہ پھر سرخرو ہو گئی اور دنیا نے دیکھ لیا کہ تمام مظالم کے باوجود قائد تحریک جناب الطاف حسین نے پرامن جدوجہد جاری رکھی اور اپنے کارکنان کو بھی صبر و تحمل کی تلقین کرتے رہے اور آج جناب الطاف حسین نے ایک مرتبہ پھر کارکنان اور قوم کا سر فخر سے بلند کر دیا ہے۔ انہوں نے کہا کہ نواز شریف نے سربراہ مملکت ہوتے ہوئے بھی ایم کیو ایم کے خلاف ریاستی آپریشن نہیں رکوایا اور معصوم بنے رہے لیکن جنرل (ر) نصیر اختر اور بریگیڈیئر امتیاز احمد کے انکشافات نے نواز شریف کے مذموم عزائم کو بے نقاب کر دیا اور آج یہ بات بھی واضح ہو گئی کہ میثاق جمہوریت میں نواز شریف نے ایم کیو ایم سے اتحاد نہ کرنے کی شرط کیوں رکھی تھی۔ انہوں نے کہا کہ نواز شریف، ایم کیو ایم دشمنی میں اندھے ہو چکے ہیں اور غریب و متوسط طبقے کے فکر و فلسفہ کو پنجاب میں پھیلتا نہیں دیکھنا چاہتے اور یہی وجہ ہے کہ ایم کیو ایم کے مشن و مقصد کو روکنے کیلئے انہوں نے ریاستی طاقت کا ناجائز استعمال کیا، پنجاب میں ایم کیو ایم کے فکر و فلسفہ کو روک کر وڈیرا نہ، جاگیر دارانہ نظام کو برقرار رکھنے میں معاونت کی جس سے نہ صرف ملک و قوم کو ناقابل تلافی نقصان پہنچا بلکہ ملک کی تیسری بڑی سیاسی جماعت متحدہ قومی موومنٹ ریاستی مظالم کا شکار رہی لیکن سلام ہے قائد تحریک جناب الطاف حسین کی لولہ انگیز جدوجہد کو انہوں نے تمام تر مظالم کے باوجود ملک و قوم کے استحکام اور سلیمت کو ہمیشہ اولیت دی۔ انہوں نے کہا کہ جنرل (ر) نصیر اختر اور بریگیڈیئر امتیاز احمد کے انکشافات کے بعد ایم کیو ایم کی خلاف ریاستی آپریشن اور اس کے ذمہ داروں کے تعین کیلئے ری کنسلیشن کمیشن قائم کیا جائے تاکہ ہزاروں بے گناہ نوجوانوں کے بہیمانہ قتل، اسیری، لاپتہ افراد کے لواحقین کو صبر میرا سکے۔ اپنے پیغامات میں انہوں نے قائد تحریک جناب الطاف حسین کی درازی عمر اور صحت تندرستی کیلئے دعائیں بھی کیں۔

احسن اقبال کا بیان بلا جواز، بے بنیاد، من گھڑت اور حقائق کے برخلاف ہے، ڈاکٹر ایوب شیخ، اقبال قادری

کراچی۔۔۔ 25 اگست 2009ء

متحدہ قومی موومنٹ کے حق پرست ارکان قومی ڈاکٹر ایوب شیخ اور اقبال قادری نے مسلم لیگ کے سیکرٹری اطلاعات احسن اقبال کے اس بیان کو بلا جواز، بے بنیاد من گھڑت اور حقائق کے برخلاف قرار دیا ہے جس میں کہا گیا ہے کہ 19 جون 1992 کا آپریشن شروع کیا گیا اس وقت کی فوجی قیادت نے سیاسی قیادت کو اعتماد میں نہیں لیا تھا اور ایم کیو ایم اس فوجی آپریشن اور جناح پور کے نقشے کے حوالے سے سارا شور 12 مئی کی تحقیقات رکوانے کیلئے کر رہی ہے۔ اپنے ایک بیان میں انہوں نے کہا ہے کہ 18 سال کی تاخیر کے بعد ہی سہی خود اس فوجی آپریشن کے نگران اور اس وقت کے کورمانڈر جنرل (ر) نصیر اختر نے خود اپنے ایک نجی ٹی وی انٹرویو میں اعتراف کیا ہے کہ اس آپریشن سے نواز شریف سمیت ان کی سیاسی قیادت پوری طرح آگاہ تھی اور نواز شریف خود اس آپریشن کے حوالے سے ہونیوالے اجلاسوں میں شریک ہوا کرتے تھے۔ انہوں نے کہا کہ ایک بچہ بھی یہ بات اچھی طرح جانتا ہے کہ فوجی آپریشن جیسے بڑے فیصلے اس وقت کی حکومت کے علم کے بغیر نہیں کیے جاسکتے۔ 12 مئی کے حوالے سے انہوں نے خود ایم کیو ایم کے خلاف ایک سازش تھی یہ اور بات ہے کہ اس کے کرتادھرتا 18 سال کے بعد قوم کے سامنے اس کا اعتراف کریں گے جیسا کہ کے جناح پور کے نقشے کی برآمدگی اور فوجی آپریشن کے کرتادھرتاؤں نے آج 18 سال کے بعد اس کا اعتراف کیا ہے۔ انہوں نے کہا کہ 12 مئی کو ایم کیو ایم کی پرامن ریلی پر حملہ کر کے ایم کیو ایم کے سترہ کارکنوں کو شہید کیا گیا جن کے نام اور دیگر تفصیل بمعہ ان کے پتوں کے پریس کا جاری بھی کی گئی ہے آج بھی ایم کیو ایم کا مطالبہ ہے کہ 12 مئی کی آزادانہ اور منصفانہ تحقیقات کرائی جائے تو ایم کیو ایم کے اپنے دفاع کے حق میں حسب ضرورت ثبوت و شواہد کے طور پر ریکارڈنگ اور ویڈیو ٹیپ موجود ہیں جو وہ کسی بھی عدالت میں پیش کر سکتی ہے اور جنہیں ایم کیو ایم ایک پریس کانفرنس میں صحافیوں کے سامنے پیش بھی کر چکی ہے۔ انہوں نے کہا کہ جھوٹ کے پاؤں نہیں ہوتے اور سچ بالآخر ثابت ہو کر رہتا ہے لہذا احسن اقبال اپنے لیڈر نواز شریف کو بچانے اور اپنی سیاسی دکان چکانے کے بجائے سچ اور حق کا اظہار کریں کیونکہ یہی وہ راستہ ہے جو ملک کے استحکام اور سلامتی کا ضامن ہے۔

ایم کیو ایم گلشن اقبال سیکٹر کے بزرگ کارکن عطاء محمد خان انتقال کر گئے

الطاف حسین اور رابطہ کمیٹی کا اظہار تعزیت

کراچی۔۔۔ 25 اگست 2009ء

متحدہ قومی موومنٹ گلشن اقبال سیکٹر یونٹ 68 کے بزرگ کارکن عطاء محمد خان علالت کے باعث انتقال کر گئے۔ مرحوم کی عمر 73 سال تھی اور انہوں نے اپنے سوگواران میں بیوہ، ایک بیٹا اور ایک بیٹی چھوڑی ہیں۔ عطاء محمد خان کو شاہ محمد نارتھ کراچی کے قبرستان میں سپرد خاک کر دیا گیا اور مرحوم کا سوئم مورخہ 27 اگست بعد نماز جمعہ گلشن اقبال بلاک 6 میں واقع مسجد ابوحنیفہ میں ہوگا۔ دریں اثناء متحدہ قومی موومنٹ کے قائد جناب الطاف حسین نے ایم کیو ایم گلشن اقبال سیکٹر کے بزرگ کارکن عطاء محمد خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ علاوہ ازیں متحدہ قومی موومنٹ کی رابطہ کمیٹی نے بھی بزرگ کارکن عطاء محمد خان کے انتقال پر گہرے دکھ اور افسوس کا اظہار کرتے ہوئے مرحوم کی مغفرت کیلئے دعا کی۔

ایم کیو ایم محمود آباد، گلشن اقبال اور اورنگی ٹاؤن سیکٹرز کے کارکنان سے رابطہ کمیٹی کا اظہار تعزیت

کراچی۔۔۔ 25 اگست 2009ء

متحدہ قومی موومنٹ کی رابطہ کمیٹی نے ایم کیو ایم محمود آباد سیکٹر یونٹ 4B کے کارکن محمد بیر گدی کے والد حاجی محمد سلطان، ایم کیو ایم گلشن اقبال سیکٹر یونٹ 68 کے ذمہ دار نعمان عزیز کی والدہ محترمہ فیروزہ انوار اور ایم کیو ایم اورنگی ٹاؤن سیکٹر یونٹ 119 کے کارکن جاوید عالم کی والدہ محترمہ سمرون النساء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

مسلم لیگ ن، سابق فوجی افسران کے انکشافات پر بوکھلاہٹ کا شکار ہے، رابطہ کمیٹی جناب پور بنانے کی سازش کا جھوٹا الزام عائد کر کے ملک بھر کے عوام بالخصوص پنجاب کے عوام کو گمراہ کر کے ایم کیو ایم سے بدظن کرنے کی سازش کی گئی

کراچی۔۔۔ 25، اگست 2009ء

ایم کیو ایم کی رابطہ کمیٹی نے کہا ہے کہ جناب پور کے الزام کے حوالہ سے سابق فوجی افسران کے انکشافات پر مسلم لیگ ن شدید بوکھلاہٹ کا شکار ہے۔ ایک بیان میں رابطہ کمیٹی نے کہا کہ ایم کیو ایم غریب و متوسط طبقہ سے تعلق رکھنے والی جماعت ہے جو فرسودہ جاگیردارانہ اور وڈیرانہ نظام کے خاتمے اور غریب عوام کی حکمرانی کیلئے عملی جدوجہد کر رہی ہے۔ رابطہ کمیٹی نے کہا کہ مسلم لیگ ن کے دور حکومت میں ایم کیو ایم کے خلاف بلا جواز آپریشن کیا گیا، ایم کیو ایم پر جناب پور بنانے کی سازش کا جھوٹا الزام عائد کر کے ملک بھر کے عوام بالخصوص پنجاب کے عوام کو گمراہ کر کے ایم کیو ایم سے بدظن کرنے کی سازش کی گئی، جنرل (ر) نصیر اختر اور بریگیڈیئر (ر) امتیاز احمد کے انکشافات سے یہ حقیقت کھل کر سامنے آ چکی ہے کہ ایم کیو ایم ایک محب وطن جماعت ہے اور ایک منظم سازشی منصوبہ کے تحت پنجاب کے عوام کو ایم کیو ایم سے بدظن کیا گیا اور ان حقائق کے سامنے آنے پر پنجاب کے عوام مسلم لیگ ن کی قیادت کی جانب سوالیہ نظروں سے دیکھ رہے ہیں جس کے باعث مسلم لیگی قیادت شدید بوکھلاہٹ کا شکار ہے۔

اعجاز احمد بیگ شہید کو عظیم پورہ کے قبرستان میں سپرد خاک کر دیا گیا، سوئم جمعرات کو بعد نماز ظہر ہوگا

کراچی۔۔۔ 25، اگست 2009ء

شاہ کالونی میں مسلح دہشت گردوں کی فائرنگ سے شہید ہونے والے ایم کیو ایم شاہ فیصل سیکٹر یونٹ 106 کے کارکن اعجاز احمد بیگ کو عظیم پورہ کے قبرستان میں آہوں اور سسکیوں کے درمیان سپرد خاک کر دیا گیا۔ شہید کی نماز جنازہ غوثیہ مسجد شاہ فیصل نمبر 2 میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے رکن سلیم تاجک، حق پرست صوبائی وزیر خالد عمر، حق پرست رکن قومی اسمبلی اقبال محمد علی، رکن سندھ اسمبلی نشاط ضیاء، حق پرست ٹاؤن ناظم ارتضیٰ فاروقی، یوسی ناظمین، کونسلرز، ایم کیو ایم شاہ فیصل کالونی سیکٹر کمیٹی کے ارکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔ دریں اثناء اعجاز احمد بیگ شہید کا سوئم 27 اگست جمعرات کو بعد نماز ظہر شاہ فیصل نمبر 2 میں واقع غوثیہ مسجد میں ہوگا جس میں شہید کی روح کے ایصال ثواب کیلئے قرآن خوانی و فاتحہ خوانی کی جائے گی۔

